

శ్రీమద్భక్తమహాపూజ్యమహాగృహస్థానందాచార్యగారి వ్రాసిన
 శ్రీమద్భక్తమహాపూజ్యమహాగృహస్థానందాచార్యగారి వ్రాసిన

ఓం శ్రీ లక్ష్మీదేవతాయేనమః సర్వేనందనాభిః
 శ్రీమద్భక్తమహాపూజ్యమహాగృహస్థానందాచార్యగారి వ్రాసిన
 కలుముల జవరాల

శతకము

1605
 4/5/11
 R. R.



కృతికర్త:

కోసంగి పెద్దిళ్ళరప్రసాదో

నర్వ స్వామ్యములు గ్రంథకర్తవి

ప్రథమ ముద్రణము 1000 ప్రతులు,

మే నెల 1995

మూల్యము రు. 7/-లు.

ప్రతులు:

కోసంగి సిద్ధేశ్వరప్రసాద్

2/75. మెయిన్ బజారు,

రైల్వే కోడూరు-516 101, కడప జిల్లా.

ఆంధ్రప్రదేశ్.

ముద్రణ:

శ్రీ పిరిడి సాయిబాబా ప్రింటర్స్

తులసి కాంప్లెక్స్, రైల్వే కోడూరు,

కడప జిల్లా. - 516 101.

గ్రంథ ముద్రణ చాత్రులు



కో॥ శే॥ చవ్యామరెమ్మగారి రామచంద్రారెడ్డిగారు
వారి జ్ఞాపకార్థం వారి ధర్మపత్ని ఈశ్వరమ్మగారు
వారి సుపుత్రులు, దయాగుణ సంపన్నులు, దానగుణశీలురు,
సి. ఎం. బలరామిరెడ్డిగారు,
సి. ఎం. రామనాథరెడ్డిగారు,
సి. ఎం. రామసుధాకరరెడ్డిగారు.

అభిప్రాయాలు - ఆశీస్సులు

అధికార భాషా సంఘం

అంధ్రప్రదేశ్.

పద్మశ్రీ కళాప్రహర



కార్యాలయం 33765

డా॥ సి. నారాయణరెడ్డి

నివాసం 63063

ఎం.ఎ., పి హెచ్., డి., డి. లిట్.,

నచివాలయం

అధ్యక్షుడు

హైదరాబాద్ - 500 022

13 - 11 - 1982

శ్రీ సిద్దేశ్వర ప్రసాద్ గారికి,

మీరు కలుముల జవరాల శతకం వ్రాసి తొలిపలుకు వ్రాయ మన్నారు. నిజానికి ఈ శతకానికి మీ ప్రతి పద్యం ఓ తొలిపలుకు.

కారణం "మీ భక్తి రచనలు మీవిగాన" కలుముల జవరాలి బహుముఖ మహిమలను పరవసించి ఈ పద్యాల రూపములో స్తోత్రం చేసి మీ భక్తిని చాటుకొన్నారు. సంతోషం.

సి. నా. రెడ్డి

శుభాకౌంక్షలు

కవి తన రచనా వ్యాసంగమున మైమరచి, తన్మయుడై తాదాత్మ్యమును బొంది కవితా స్రవంతిని వెలువరించును. అదియే కవితా తపస్సు. కావుననే పెద్దలు "నా నృషిః కురుతే కావ్యం" అని వాక్కుండురు అట్టి యేకాగ్రత యున్నప్పుడే—వస్తువు దానికి సరిపడు భావము—భావమునకు తగిన భాష సమకూర్చుటకు వీలగును లేనిచో నిష్ఫలమే! అట్టి కవి కావ్యమే రసికుల హృదయాంరాళా లలో గిలిగిలతలు పెట్టి ఆనందమును, హాయిని గలిగించును.

నా మేనల్లుడు చి॥ కోసగి సిద్దేశ్వరప్రసాదు అట్టి తపస్వి యనెచ్చును. స్వయంకృషిచేత కవిత్వ మలవరచుకొన్నవాడు.

పెద్ద మేనమామ వేదం వేంకటకృష్ణశర్మగారి యండ కొంతయుండ వచ్చును. బృహద్గ్రంథములకు పూనుకొనక కొన్ని శతకములను రచించినాడు. అందీ *కలుముల జవరాల శతక* మొకటి. ఈ శతక రచనకై విషయ సేకరణ కతడు చాలా కృషి చేసి యుండ వలెను. శతకమును గూర్చి కావలసిన విషయములన్నియు — వైదిక పౌరాణిక గాథలు పూజా విధానము — వివరింప బడినవి. ఏ యే దేశమున నే యే విధముగ నే రూపమున లక్ష్మి యారాధింప బడెనో నిర్వచింప బడినది. అష్ట లక్ష్మీల గూర్చియు తెలుపబడినది. ఇట్లు అనేక విషయములీ శతక మూలమున గ్రహింప గలుగుటకు వీలగుచున్నది. ఒక్కొక్క పద్యము ఒక్కొక్క ప్రత్యేక గాథగా నెంచవచ్చును.

ఇట్టి చారిత్రక, పౌరాణిక విషయములనేకాక భక్తి భావములను రేకెత్తించు శతక రచన చేసిన మా సిద్ధేశ్వర ప్రసాదు ధన్యజీవి. శ్రీ వేంకటగిరి వల్లభు డతనికి దీర్ఘాయు రైశ్వర్యము లొసగుగాక! యని ప్రార్థించుచున్నాను.

మద్రాసు

రసవిపాపి

27-10-90

వేదము చంద్రశేఖరయ్య

లలిత కళానిధి ఎం. వి. సుబ్రహ్మణ్యం విద్వాన్ ఆర్టిస్టు

నా ముచ్చట

మా మిత్రులు శ్రీ సిద్ధేశ్వరప్రసాద్ గారు రచించిన ఈ శతకము శ్రీమన్నారాయణుని పత్ని *కలుముల జవరా* లైన శ్రీమహాలక్ష్మిని గూర్చి వేదపురాణ చరిత్ర కాంశాలను తెలియజేస్తున్నది. శతక వాఙ్మయంలో నిటువంటి శతకములగుదు.

సరళ రచన శ్రీదేవీ సంబోధనాత్మకమైన దేవీ స్తోత్ర నామావళి యెడనెడ పద్యాల్లోనున్నది. వాని పఠనమున పాఠకుడు భక్తి

భావాన్ని పెంపొందించుకొనగలడు— దైవ సంస్కరణమే మానవ
పుని జీవిత పరమావధి గదా!

ఇటువంటి రచన మనకందించిన వీరు ధన్యులు. పఠించెడు
మనము ధన్యులము. నా ముచ్చట మన్నించి ఆయురారోగ్య భాగ్యము
లతో వీరిని శ్రీనివాసుడు కాపాడుగాక!

మైనంపాటి వేంకటసుబ్రహ్మణ్యం
బుడుగుంటపల్లె, రైల్వే కోడూరు (పోస్టు) 1-12-1983

బి. వి. నారాయణ, బి. ఎ: బి. యిడి: జడ్. పి. హై స్కూలు
ప్రధానోపాధ్యాయులు. ముక్కావారిపల్లె.

అ క యం

శ్రీ కారుణ్య గుణాకరు! దేకై క జగత్ప్రభుండనే కాశితనన్!
శ్రీ కరుణ శివుడు బ్రోచును! శ్రీ కోసంగి కులభూషా విద్వేశ్వరునిన్॥

తేట తెనుగు లోన తేట గీతలు వ్రాపి
భ్యాతి గాంచినట్టి కవి వరేణ్య!
తారలున్నదనుక ధరణిలో మీ పేరు
నిలచి వెలసియుండు విజము విజము॥

మీరు వ్రాసిన శతకాల తీరుచూడ
భక్తిభావాలు భాసిల్లు భద్రముగను
భక్తిపోతన కోవలో బ్రతుకనెంచి
నట్లు లొనరించినట్లు ప్రత్యక్ష మగును॥

సీన పద్యంబుల శ్రీకారమును జుట్టి
 తేట గీతలలోన దీప్తిగాంచి
 ఆటవెందులను నాడించి పాడించి
 వృత్తంబు లందున విలువ నెరపి
 కంద పద్యములందు - విందుల నందించి
 గద్యంబు లందున ఘనత జాటి
 మానిత సినిమాల మనసార నటియించి
 వేష భాషలలోన విలువ బడసి

నాటకములలోన బాటవంబును జూపి
 జ్యోతిషాన మివుల సూక్ష్మమరసి.
 నీతి పథములోన నిలచిన కవిరాజు
 వందనములు మీకు వందనములు

కలుముల జవరాలాఖ్యను వెలసెడు శతకంబు నెవడు విడువకజదువన్
 కలిమిన్ సౌఖ్యపదంబుల కలుముల జవరాలొసగి కావుత ధరణిన్॥

బి. వి. నారాయణ
 15-4-1995

ఓం శ్రీ శివ!

విజ్ఞాపనము

అమ్మ శ్రీదేవి నిన్ను నే నాత్మనెంచి
 కలుముల జవరాల శతక కావ్యమిదిగో
 అంకితం బిచ్చితిన్ బ్రీతి నందుకొనుము
 విష్ణు వక్షస్థల స్థిత విజయలక్ష్మి: ॥-

రామచంద్రు సుపుత్రు తొర! బలరామ
రామనాథ సుధాకరుల్ రాణరెడ్డు
చవ్వ మరెమ్మ వంశాబ్ది చంద్రులై రి
కావ్యముద్రణ దాతలై కలుగు శుభము! ||-

శ్రీ వరలక్ష్మీ పూజను జరిపించుటకై శ్రీయతలు సి. ఎ.
రామసుధాకరరెడ్డిగారు పలువనంపగా వెళ్ళితిని. భక్తి ప్రపత్తులతో
దైవపూజ జరిగినది. ఉత్తమ సాధ్వి కుం॥ శో॥ సో॥ తులసీరామ
సుధాకరరెడ్డిగారితో సవినయముగ కలుముల జవరాల శతకము
ముద్రణమును గూర్చి తెలుపుకొంటిని. అడిగినదే తడవుగ శతకమును
ముద్రింపించి యిచ్చుటకు ఆంగీకరించినారు. దాతృత్వమన్న నది
గదా! శ్రీమతి తులసిగారు వారి మామగారు కీ॥శే॥ చవ్వారెమ్మగారి
రామచంద్రరెడ్డిగారి జ్ఞాపకార్థము వారి కుమారులు ప్రముఖవ్యాపార
వేత్తలు, డయాగుణ సంపన్నులు, దానగుణ శీలురు శ్రీ సి. ఎం.
బలరామరెడ్డిగారు, శ్రీ సి. ఎం. రామనాథరెడ్డిగారు, శ్రీ సి. ఎం.
రామసుధాకరరెడ్డిగార్లు ఈ గ్రంథమును ముద్రింప జేతురని సాయ
మొనర్చిరి.

వరలక్ష్మీదేవియే! (కలుములజవరాలే!) తన గ్రంథమును
ముద్రింప జేపికొన్నదని మనస్సున నమస్కరించుకొంటిని.
“ దైవం మానుష రూపేణ ” యను నానుడి యున్నదిగదా! వారిని
ఆయురారోగ్యములతో, సీరిసంపదలతో, భోగభాగ్యములతో, పుత్ర
పౌత్రాభివృద్ధిగ నలరారవలెనని ఆ “ కలుముల జవరాలిని ”
ప్రార్థించుచున్నాడను.

ఈ గ్రంథమును గూర్చి సదభిప్రాయములొసంగి ఆశీర్వాదిం
చిన ఆంధ్రప్రదేశ్ ఆధికార భాషాసంఘం అధ్యక్షులు పద్మశ్రీ కళా
ప్రపూర్ణ డా॥ సి. నారాయణరెడ్డిగారికి, మా మేనమామ విద్వాన్
వేదము చంద్రశేఖరయ్యగారికి, మిత్రులు లలితకళానిధి అర్జును

విద్వాన్ మైనంపాటి వేంకటసుబ్రహ్మణ్యంగారికి, ఈ గ్రంథమును సర్వాంగ సుందరముగా ముద్రింపించి సకాలమునకు మనకందించిన శ్రీ షిరిడి సాయిబాబా ప్రింటర్స్ అధినేత శ్రీ ఆదునుకోట నరసింహాచారికి అనేక కృతజ్ఞతాభివందనములు.

ముద్రణమైన నా రచనలు * ఈశ్వరస్తవము * * గుడాల కోన మహాత్యం * * బాలమిత్ర శతకము * * విఘ్నరాజ శతకము * లను ఆదరించినట్లే సహృదయులెల్లరు ఈ గ్రంథమును కూడ సమాదరింతురని నమస్కార పూర్వకముగా విజ్ఞాపనము చేపికొనుచున్నాడను.

కృష్ణవేణి నిలయం.

వినీతుడు.


రైల్వే కోడూరు.

కోసంగి సిద్ధేశ్వర ప్రసాద్

27-3-95



శ్రీ శివ:



కృతి కర్త:

కోసంగి సిద్ధేశ్వరప్రసాద్

రైల్వే కోడూరు, కడప జిల్లా.

కలుముల జవరాల శతకము

శ్రీ రమా! శుభదాయని! సిద్ధలక్ష్మి!
యష్టభాగ్యప్రదాయని యాదిలక్ష్మి!
విశ్వ విర్మాణ కారిణి విజయలక్ష్మి
కలుముల జవరాల! కరుణ! గావుమమ్మ ॥

1

అమ్మ! శ్రీదేవి! నిన్నాత్మ నర్పచేసి,
నూట పదునాఱు పద్యాల నుతియొనర్తు!
సకల సంపత్స్వరూపిణి! స్వాగతమ్మ!
కలుముల జవరాల! కరుణ! గావుమమ్మ ॥

2

ఓ మహామాయ! శ్రీ పీఠ! కామజనని!
నిత్య యౌవన సౌందర్య! నిత్యపుష్ట!
శంఖ చక్ర గదాహస్త! సర్వశస్త!
కలుముల జవరాల! కరుణ! గావుమమ్మ ॥

3

పద్మ! పద్మజ! పద్మాక్షి! పద్మహస్త!
పద్మముఖి! పద్మసుందరి! పద్మగంధి!
పద్మభవుమాత! పద్మిని! పద్మనిలయ!
కలుముల జవరాల! కరుణ! గావుమమ్మ ॥

4

సర్వకర్మ ప్రవర్తిని! సర్వశక్తి!
సర్వమంగళ సంపన్న! సర్వవర్ణ!
విష్ణుపత్ని! హిరణ్మయి! విశ్వమాత!
కలుముల జవరాల! కరుణ! గావుమమ్మ ॥

5

భోగ వైభవ సందాత్రి! మోక్షలక్ష్మీ
 సర్వరోగ వివర్జితా! సర్వజనని!
 నిత్య దాశిద్ర్య నాశిని! సత్య చరిత!
 కలుముల జవరాల! కరుణ! గావుమమ్మ ॥

6

దివ్య! పద్మాసనస్థిత! భవ్యసేవ్య!
 నిత్య కళ్యాణి! నిర్దైత! నిత్యత్మప్త!
 లోక లోక నివారిణి! లోల! విమల!
 కలుముల జవరాల! కరుణ! గావుమమ్మ ॥

7

పూర్ణచంద్ర ప్రతీకాశ! భోగ్యదాత!
 పంచభూతాధిదేవత! ప్రణుతచరిత!
 నిర్మలజ్ఞాన సంవేద్య! నిగమ వినుత!
 కలుముల జవరాల! కరుణ! గావుమమ్మ ॥

8

పద్మకర ప్రసన్న వదన! పద్మ చిహ్న!
 ప్రణవనేత్రి! పరమశివ! ప్రాప్తయోగ!
 రత్నభూషణ! హ్లాదిని! రమ్యభాష!
 కలుముల జవరాల! కరుణ! గావుమమ్మ

9

బాల బ్రహ్మాండ మణిభూష! పరమపుణ్య!
 శుక్ల మాల్యాంబర! విభవ! సుప్రసన్న!
 భక్త జనరంజనీ! పరబ్రహ్మమూర్తి!
 కలుముల జవరాల! కరుణ! గావుమమ్మ ॥

10

యజ్ఞకర్మ స్వరూప! యాద్యంత ిహిత!
 యోగ సంభూత! యోగజ్ఞ! యోగమూర్తి!
 భాగ్యదాయిని! పరమార్థ! భవ్యచరిత!
 కలుముల జవరాల! కరుణ! గావుమమ్మ

11

సర్వదృష్ట భయంకరి! సర్వవంద్య!
 సర్వ సంపత్తి సందాత్రి! సర్వశాస్త్ర!
 సర్వగుణ పూర్ణ! సర్వజ్ఞ స్రైణసౌమ్య!
 కలుముల జవరాల! కరుణ! గావుమమ్మ ॥

12

సకల జనని! సనాతని! సర్వభద్ర!
 బిందునాద కళాతీత! వేదచరిత!
 రంగనాయిక! రాజిత! రాజయోగ!
 కలుముల జవరాల! కరుణ! గావుమమ్మ ॥

13

యోగ గమ్య! శుభావహ! భోగదాత్రి!
 సర్వతోభద్రవాసిని! స్వప్రకాశ!
 కాంచనాంబర ధారిణి! కమలనేత్ర!
 కలుముల జవరాల! కరుణ! గావుమమ్మ

14

ఇందు సోదరి! జగములనేలుతల్లి!
 అల సరస్వతీ శివలతో నాడు లక్ష్మీ!
 కమల హరిరాణి పుణ్యాల కలిమి పంట!
 కలుముల జవరాల! కరుణ! గావుమమ్మ ॥

15

పాలకడలిని శేషతల్పంబుమీద,
 బవ్వళించిన శ్రీహరి పజ్జఁజేరి
 ముచ్చటలుసెప్పి లోకాల, బ్రోచుతల్లి,
 కలుముల జవరాల! కరుణ, గావుమమ్మ ॥

16

హేమ కుంభాలతో నేను లెసఁగుచుండ
 నంబుజాల్ పసిడికలశ మభయముద్ర,
 కనక చేలాల వెల్గెదు కమలమందు,
 గలుముల జవరాల! కరుణ, గావుమమ్మ ॥

17

మాటలిచ్చెడు తల్లి మామంచి తల్లి
 వాణి నీ కోడలు గదమ్మ! వనరుహాక్షి!
 అత్తకోడండ్ర మిమ్మొంతు బత్తి మీర,
 గలుముల జవరాల! కరుణ, గావుమమ్మ ॥

18

సర్వసంపదలీయంగ, జాలెదంచు
 నన్నిలోకాల ధ్యానింతు రధికభక్తి,
 దివ్యమైనట్టి నీ దయాదృష్టి కొఱకు,
 గలుముల జవరాల! కరుణ, గావుమమ్మ ॥

19

ముద్దుమోమున, జిలునవ్వు మొనసియాడ
 విష్ణుదేవుని కొగిట వేడ్కనుండి
 భక్తజనులను గాపాడు భద్రలక్ష్మి
 కలుముల జవరాల! కరుణ, గావుమమ్మ ॥

20

అంబ! లక్ష్మీ! త్రైలోక్య కుటుంబిని! జల
జాతవాసిని! నీ కటాక్షమున వెలయు
నజహరిహరేంద్రుల జనని! యాదిశక్తి!
కలుముల జవరాల! కరుణ! గావుమమ్మ ॥

21

అబ్ధిపుత్రి! లోకైక దీపాంకుర! పర!
శ్రీద! శ్రీరంగధామేశ్వరీ! విశుద్ధ!
సర్వదేవాంగనా! సంసేప్య! సగుణలక్ష్మీ!
కలుముల జవరాల! కరుణ! గావుమమ్మ ॥

22

భక్తజనులకు సిరులీయ భాగ్యలక్ష్మీ!
గరుడ వాహనంబున నీవుకడురయాన
విష్ణుదేవుని తోఁగూడి వెడలెదమ్మ!
కలుముల జవరాల! కరుణ! గావుమమ్మ ॥

23

సుతుఁడు పరమేష్ఠి; భర్త విష్ణుండు మఱియు;
శంకరుఁడె సోదరుండయ్యె నింకనేమి?
యెంచ సృష్టి స్థితి లయమ్మ లెంతనీకు?
కలుముల జవరాల! కరుణ! గావుమమ్మ ॥

24

సర్వభూషణాలంకృతన్ సర్వలోక
సహజ సౌందర్య సౌభాగ్య సౌష్ఠవమున
శౌరి హృదయాబ్జమున నిల్చి జగతినేలు
కలుముల జవరాల! కరుణ! గావుమమ్మ ॥

25

గాథలెన్నెన్నియో నినుగూర్చి కలవృతల్లి!
 తెలిసినవి నేను భక్తితోఁ బలుకు వాడఁ
 జిత్తగింపుము హరిరాణి! సిరులనిమ్ము
 కలుముల జవరాల! కరుణఁ గావుమమ్ము॥

25

“స్త్రీ” కలిగె గృష్ట నందుండి సృష్టిమొదట!
 రమణి రెండయ్యె ‘లక్ష్మీ’ యు ‘రాధ’ యనఁగ
 లక్ష్మీ‘బెండ్లాడె విష్ణు‘డా లక్ష్మీవీవె
 కలుముల జవరాల! కరుణఁ గావుమమ్ము ॥

27

శక్ర సంపద దూర్వాసు శాప వశత
 నుదది‘బడె; దేవదానవు లుదధి‘ జిలక
 నందు జన్మించితివి తల్లి యబ్జ నిలయ
 కలుముల జవరాల! కరుణఁ గావుమమ్ము ॥

28

బృందకై హరి తులసిని వెలయు ననుచు
 దులసి నుందువు “శ్రీలక్ష్మీ తులసి” యగుచు
 భక్తిఁ గొలుతురు తులసిని‘ బడతులెల్ల!
 కలుముల జవరాల! కరుణఁ గావుమమ్ము

29

బాధపడు విప్రులేమిని బాపగూబ
 యతని యిలుదక్క నన్నింట నటవ‘దొడ‘గ
 నీవు చేరితివతనింట నిండె సిరులు
 కలుముల జవరాల! కరుణఁ గావుమమ్ము ॥

30

పెళ్ళదలచిన యింటికి వెడలనీక
 యడ్డపడుచుండు గూబను నాదరించి
 వాహనంబుగఁ గొంటివో వార్ధికనయః
 కలుముల జవరాల! కరుణఁ గావుమమ్మ ॥

31

విష్ణు శాంతము నెఱుంగంగ వెడలి భృగుడు
 తన్నె నెదపైని; శాంతానందనరె శౌరి!
 కలఁగి, యలఁగి, కొల్లాపురిన్ నిలచి తీవు
 కలుముల జవరాల! కరుణఁ గావుమమ్మ ॥

32

హరినినుఁ బరిహసింప నీవాగ్రహించి,
 శిరమునూడిపోఁ బల్కితి; హరియునంత
 హయశిరమున హయగ్రీవుడయ్యెనంట
 కలుముల జవరాల! కరుణఁ గావుమమ్మ

33

చెలఁగ నీవాదిలక్ష్మీయఁ, జెంచులక్ష్మీ
 యనఁగ నరసింహు పత్నిపై యలరినావు;
 భక్తవరదాయినీ! నీవె ప్రాపునాకు,
 గలుముల జవరాల! కరుణఁ గావుమమ్మ ॥

34

విష్ణుగోరి తపమొనర్చు వేదవతిని
 రావణుడు చెనక శపించి, రమణి కూలె
 నగ్నిః వానిజంపన్ బుట్టె; నామె నీవె!
 కలుముల జవరాల! కరుణఁ గావుమమ్మ

35

లంక'బుట్టి మిథిల'జేరి రాజుజనకు
 పట్టి సీతవై శ్రీరాము' జెట్టివట్టి
 రావణుని' జంప' జేసితి రమణి మిన్న,
 కలుముల జవరాల! కరుణ, గావుమమ్మ ॥

36

ద్వాపర యుగాన' గృష్టు నుద్వాహమాడ
 భీష్మక సుత రుక్మిణీవయి వెలసినావు
 భక్తి' దులసి మహాత్మ్యంబు పలికినావు ॥
 కలుముల జవరాల! కరుణ, గావుమమ్మ ॥

37

నీదు ధవునికి నడుకుల నిండుభక్తి,
 బెట్టిన కుచేలు లేమిని నెట్టివైచి,
 సంపదలనిచ్చి ప్రోచితి సమయమెఱి'గి
 కలుముల జవరాల! కరుణ, గావుమమ్మ ॥

38

విష్ణు శాపాన నశ్వమై వెలసినావు
 నతని ధ్యానింప నాత'డు నశ్వమయ్యె
 అట్టి మీకు' బుట్టినవా'డె హైహయండు,
 కలుముల జవరాల! కరుణ, గావుమమ్మ ॥

39

ఆయురారోగ్య దాయి య య్యాదిశక్తి
 నీ సహోదరు శివుపత్నియే గదమ్మ !
 వదినె మరదండు మాకిండు వరములింత
 కలుముల జవరాల! కరుణ, గావుమమ్మ ॥

40

నీ కలా లేకమునఁ గదా నిర్జరేంద్రుఁ
డాది దిక్పాలకులను. బ్రహ్మయు, శివుండు
వీక పాలిండు చుందురు లోకములను
కలుముల జవరాల! కరుణఁ గావుమమ్మ ॥

41

అమ్మ! శ్రీలక్ష్మీ! నా యెద నాదివిష్ణు
నిల్పెననకళ దయతోడ నిశ్చలముగ.
నల్లె నాయందు నీకళలమరవిమ్ము
కలుముల జవరాల! కరుణఁ గావుమమ్మ ॥

42

సుజన వందిత! శుభకరి! సుగుణవల్లి!
మానిసేవిత! మాధవి! మంజుభాషి!
అంబుజావాస! జయజయ ఆదిలక్ష్మీ!
కలుముల జవరాల! కరుణఁ గావుమమ్మ ॥

43

ఇందు సోదరి! మోక్షదా! హేమమాలి!
సంకజాసని! మదుకైటబారి రాణి!
అష్టభైరవి! జయజయ యాదిలక్ష్మీ!
కలుముల జవరాల! కరుణఁ గావుమమ్మ ॥

44

క్షీర సాగర భవ! సురసేవ్య! లక్ష్మీ!
బ్రహ్మ విష్ణు శివాత్మికా! ప్రణవలక్ష్మీ!
తత్వమర్థస్వరూపిణీ! ధాన్యలక్ష్మీ!
కలుముల జవరాల! కరుణఁ గావుమమ్మ ॥

45

మంగళ స్వరూపిణీ! సర్వమంత్రవాణీ!
 సర్వమంగళ మూర్తి! శ్రీచక్ర రాజ్ఞి!
 ధన్యః భక్త మానస హంసి, ధన్యలక్ష్మీ!
 కలుముల జవరాల! కరుణ, గావుమమ్మ ॥

46

మంత్రమయి, పరవర్షిణీ, మంత్రహృదయ,
 భార్గవీ, భయనాశినీ, భవ్యచరిత,
 ద్రష్ట, శ్రీ యంత్రవాసిని, దైర్యలక్ష్మీ.
 కలుముల జవరాల! కరుణ, గావుమమ్మ ॥

47

సాధు పోషిణీ, సద్యశా, జ్ఞానమూర్తి!
 శక్తి, శీఘ్రఫలప్రద, శాస్త్రవినుత!
 తాపసారాధ్య, సమ్మాన్య, దైర్యలక్ష్మీ,
 కలుముల జవరాల! కరుణ, గావుమమ్మ ॥

48

ప్రథిత చతురంగ మండిత, పరిజననుత,
 శాంతమయి, పాపనాశిని, సౌమ్యమూర్తి,
 సర్వసంపన్న, గజలక్ష్మీ, జయము జయము,
 కలుముల జవరాల! కరుణ, గావుమమ్మ

49

హరి హర బ్రహ్మ పూజిత, యప్రమేయ!
 తాపహారిణీ, తత్వజ్ఞ, తత్వరూప,
 జగతి రక్షించు గజలక్ష్మీ, జయము జయము,
 కలుముల జవరాల! కరుణ, గావుమమ్మ ॥

50

కమల! యమల! సప్తస్వర గానలోల!

దేవదానవ మునిజనసేవితపద!

జ్ఞానదాయిని! జయము! సంతానలక్ష్మి!

కలుముల జవరాల! కరుణ! గావుమమ్మ ॥

51

చక్రిణి! గజవాహన! సుప్రసన్నలక్ష్మి!

గుణగణాన్విత! మోహిని! కోవిదనుత!

తల్లి తల్లి! జయమ్ము! సంతానలక్ష్మి!

కలుముల జవరాల! కరుణ! గావుమమ్మ ॥

2

లోకహిత! రాగవర్ధిని! నాకనిలయ!

సర్వసిద్ధాంత మార్గస్థ! సర్వవినుత!

గానసన్నుత! జయము! సంతానలక్ష్మి!

కలుముల జవరాల! కరుణ! గావుమమ్మ ॥

53

కుంకుమాలంకృతప్రియా! కోమలాంగి!

పూజ్యశంకరదేశిక పూజితాంఘ్రి!

విశ్వనాయిక! జయజయ! విజయలక్ష్మి!

కలుముల జవరాల! కరుణ! గావుమమ్మ ॥

54

వాణీ! జ్ఞానవికాసిని! వాగ్విలాస!

కనకధారాస్తవామోద! వనజగేహ!

సత్యరూప! విజయలక్ష్మి! జయము జయము!

కలుముల జవరాల! కరుణ! గావుమమ్మ ॥

55

సరసహాస విలాసిని! సరసిజాక్షి!

నతసురేశ్వరి! భారతి! నాదరూప!

విశ్వధాత్రి! విద్యాలక్షి! వినతిగోనుమ!

కలుముల జవరాల! కరుణ, గావుమమ్మ ॥

56

రత్నమయ! చారుభూషణ! రాగహృదయ!

కలినివారిణి! శ్రీవాణి! కామ్యఫలద!

చారుహాస! విద్యాలక్షి! జయము జయము!

కలుముల జవరాల! కరుణ, గావుమమ్మ ॥

57

ధిమి ధిమిధిమి ధిఁధిమి ధిమి ధిఁధిమి ధిమి

దుందుభీ నాదమోదినీ! ఇందువదన!

వైదిక సుమార్గ! ధనలక్షి! పరమజయము!

కలుముల జవరాల! కరుణ, గావుమమ్మ ॥

58

భంభ భంభంభ భంభంభ భంభ, దివ్య

శంఖనాద వినోదినీ! సరస చరిత!

వేదపూజిత! ధనలక్షి! విమల జయము!

కలుముల జవరాల! కరుణ, గావుమమ్మ ॥

59

శ్రౌవణమున శుక్రవారములయందు

భరత ఖండాన సతులెల్ల పరమ భక్తి

నోచుకొందురు నిను, గూర్చి నోము తల్లి!

కలుముల జవరాల! కరుణ, గావుమమ్మ ॥

60

మామిడాకులు నరఁటి కంబములు గట్టి
 పూలు పూసలి జాలరుల్ పొసఁగఁ గూర్చి
 పాలవెల్లిని వరలక్ష్మి భక్తినుంఁత్రు
 కలుముల జవరాల! కరుణఁ గావుమమ్మ ॥

61

కన్నులను ముక్కుఁ దీర్చిన కలశమువను
 యవలతోనింపి, పంచపల్లవములుంచి,
 పైని తెంకాయఁబెట్టి రూపమ్ముఁ గూర్చి
 కలుముల జవరాల! కరుణఁ గావుమమ్మ ॥

62

వేడ్కఁ గూర్చిన యాపాలవెల్లియందు
 మ్రుగ్గులను దిద్ది బియ్యమ్ముపోసి పైనిఁ
 గలశముంచి పూజింతురు కాంతలు నిను
 కలుముల జవరాల! కరుణఁ గావుమమ్మ ॥

63

దూప దీప నైవేద్యాలతోడఁ గొలచి,
 తార్చి తోరాల వాయన దానమిచ్చి,
 నోచి విండరు వరలక్ష్మి నోము కథను
 కలుముల జవరాల! కరుణఁ గావుమమ్మ ॥

64

చారుమతి యను బ్రాహ్మణ సతి యొకరై
 చేసి వరలక్ష్మి వ్రతమును నిరులనందె!
 భక్త జనులకు ముంగొంగు పసిఁడి వీవు
 కలుముల జవరాల! కరుణఁ గావుమమ్మ ॥

65

నీదు పుట్టు పూర్వోత్తరాల్ నేర్పు మెయిని,
 నెందరెందరో పల్కిరెన్నెన్నో గతుల
 నన్ని తలచి నే బ్రార్థింతు నిన్ను సతము
 కలుముల జవరాల! కరుణ, గావుమమ్మ ॥ 66

భక్తి, గార్తికామావాస్య, బ్రతిగృహాన
 దీపములు వెట్టి నీరాక తెలియ కొఱకు,
 బూజి లొనరింతు భారత భూమియందు,
 కలుముల జవరాల! కరుణ, గావుమమ్మ ॥ 67

కొందఱు పటమ్ములను మఱి కొందఱెన్న
 విగ్రహంబుల, గొల్తురు విదితముగను,
 భక్తజనమోదినీ! నిన్ను భక్తి, దలతు
 కలుముల జవరాల! కరుణ, గావుమమ్మ ॥ 68

వేడ్క నీ చిత్ర పటములన్ విగ్రహముల,
 వేఱు విధముల పోలికల్ వెలయు నెన్న
 కమల మన్నింట గుర్తుగా గానిపించు
 కలుముల జవరాల! కరుణ, గావుమమ్మ ॥ 69

అరి “హరప్ప” “మొహంజోదా” ర్లందు “జువ్వ
 దా” ర్ల నెఱుగ నగు, బరిశోధనల జేయ
 నీదు చిహ్నాల టందురు నిజముతల్లి!
 కలుముల జవరాల! కరుణ, గావుమమ్మ ॥ 70

నాటి 'చువ్వదార్' 'హరప్ప' 'నార్' 'ఉరు' 'కులి'
 'కిష్' మొహంజొదార్ 'అమరి' 'రోం' 'గ్రీకు' 'జాను'
 దేశ నాణేల నీ మూర్తి తేజగిల్లు
 కలుముల జవరాల! కరుణ! గావుమమ్మ ॥ 71

ప్రాతకాలాన నాదిమవాసు లెలమి
 యక్షిణిని, నాగుపామును నధికభక్తి,
 గొల్పిరానాటి యక్షిణీ! కొనుము ప్రణతి
 కలుముల జవరాల! కరుణ! గావుమమ్మ ॥ 72

వానలును గల్మియును బొందవచ్చుననుచు
 దొలుత నాదిమవాసులు దుష్టమైన
 జంతువుల నాగులన్ బూజ సల్పిరంట
 కలుముల జవరాల! కరుణ! గావుమమ్మ ॥ 73

ఒకట యక్షిణి మందిరా లుండునట్లు
 భారతమ్మున నెఱుకగు; భావమరయ
 యక్షిణీ లక్ష్మి లొక్కటే యగుదురమ్మ!
 కలుముల జవరాల! కరుణ! గావుమమ్మ ॥ 74

యక్షిణీయై క్రమముగ లక్ష్మియై యెసంగె
 సర్వ సంపద లీయంగఁ జాలియుండె;
 నంచు భక్తులు నెన్నెంతు రధికభక్తి,
 కలుముల జవరాల! కరుణ! గావుమమ్మ ॥ 75

దేవతలకు భూతములకుఁ దెలియ నడుమ
చాయవలె నొప్పు యక్షిణీ చక్కఁదనమె
యాది మానవ పూజనీయమ్ము నయ్యె
కలుముల జవరాల! కరుణఁ గావుమమ్ము॥

76

అలర నాదిమ వాసుల యర్చలంది
యక్షిణీ యనార్య దేవతయయ్యెఁ దొలుతఁ
గ్రమతఁ గొలిచి రార్యులు నిన్ను గణనఁజేసి
కలుముల జవరాల! కరుణఁ గావుమమ్ము ॥

77

సింధు లోయలన్ వర్తక శేష్టులెల్ల
స్వర్ణ రత్నాశిఁ బొందిరి వనదినుండి;
దాన శ్రీలక్ష్మీ పుట్టె సంద్రమున ననిరి;
కలుముల జవరాల! కరుణఁ గావుమమ్ము ॥

78

అల బృహత్కథా శ్లోకాల నరసి చూడఁ,
గలిమి నాశించి యక్షిణీన్ గొలిచినట్లు
తెల్లమగు; నేను దలఁతు నిన్నుల్లమందు;
కలుముల జవరాల! కరుణఁ గావుమమ్ము ॥

79

అరయ మత్స్య పురాణంబునందుఁ దెలియు,
వేడ్క యక్షిణీ లక్ష్మీలన్ వేటువేఱ
భక్తిఁ బూజించువారు సంపదలుకోరి
కలుముల జవరాల! కరుణఁ గావుమమ్ము ॥

80

భక్తి భావమ్ము మదినిండ, శక్తి! నన్ను
యక్షిణి వటంచు, మఱి లక్ష్మి వనుచు, జలికి
రా బృహత్కథా మత్స్య పౌరాణికులును;
కలుముల జవరాల! కరుణ, గావుమమ్మ ॥

81

ప్రముఖ వాత్స్యాయనుని కాల మమరవటకు,
దినర కార్తిక ప్రతిపత్తు దినము నందు,
గొల్వబడు చుండె యక్షిణి కోర్కె లొసంగ,
కలుముల జవరాల! కరుణ, గావుమమ్మ ॥

82

తొలుత నాదిమ వాసులు, మలిన నార్యు
లెదను యక్షిణి, బూజించి రెంతోభక్తి,
యక్షిణియు లక్ష్మి వేరని యాశ్వులనిరి
కలుముల జవరాల! కరుణ, గావుమమ్మ ॥

83

సింధు నాగరికతఁగన, నాటి సింధులోయ
దరిని పంజాబు గుజరాతు త్రవ్వకాల,
గాన వచ్చె నీ రూప విగ్రహము లెలమి
కలుముల జవరాల! కరుణ, గావుమమ్మ ॥

84

నాటి సింధులోయలలోని నగ్న విగ్ర
హముల మెడను దామర తూండ్లు, హస్త యుగళి
సంపద కలశాల్ గలిగి నీ ఛాయదనరె!
కలుముల జవరాల! కరుణ, గావుమమ్మ ॥

85

అక్కడక్కడ 'లక్ష్మి' 'శ్రీ' యను పదాలు
కాంతి సంపదైశ్వర్య వేగాలఁ దెల్పు
లేదు రూపమ్ము నీకు ఋగ్వేదమందు;
కలుముల జవరాల! కరుణఁ గావుమమ్ము॥

86

అరయ, సంపద కింద్రుడు నశ్వనీ కు
మారులని తెల్పు ఋగ్వేద మంతెగాని,
దేవి వౌ లక్ష్మి! నీ రూపు తెలియరాదు,
కలుముల జవరాల! కరుణఁ గావుమమ్ము॥

87

హస్తములు రెంట పద్మమ్ములమరి యుండుఁ
గలశ మభయ ముద్రలు రెంటఁ గలిగియుండు,
శ్రీ! చతుర్భుజ సుందరీ! ప్రేమమూర్తి!
కలుముల జవరాల! కరుణఁ గావుమమ్ము॥

88

శ్రీయు, లక్ష్మియు నొద్దికన్ శ్రేయమెసఁగఁ
బరమ పురుషుని పత్నులై పరగిఁట్టు
లా యజుర్వేద మందున నమరి యుండు
కలుముల జవరాల! కరుణఁ గావుమమ్ము॥

89

సంపదలఁ బొందఁగ బలి యొసఁగు నట్లు
నాడు కనిన 'మొహంజొదార్' నాణెములను,
గనఁగ దేవి యెదుట మేక కానఁబడును,
కలుముల జవరాల! కరుణఁ గావుమమ్ము॥

90

అల యధర్మణ వేదాన నార్యులెంచు
 లక్షి “మంచలక్షి” యనార్య లక్షి “పాపి
 లక్షి” గాఁ దెలియఁ బడె విలక్షణముగ,
 కలుముల జవరాల! కరుణఁ గావుమమ్మ ॥

91

కలుగనయ్యె నల పురాణ కాలమందు
 లక్షి! నీ రూపకల్పన లలిత గణిని!
 విగ్రహాధరానలు చాల విరివినందె
 కలుముల జవరాల! కరుణఁ గావుమమ్మ ॥

92

ఉద్ధిఁ దొలుత ‘నలక్షి’ యు పిదప ‘లక్షి’
 యుభవం బంది రనియెడు నున్నతోక్తి
 వ్రాయఁబడియుండె “లింగపురాణ” మందు
 కలుముల జవరాల! కరుణఁ గావుమమ్మ ॥

93

‘డన్ గయాన’ లో నీపావళిన్ గనంగఁ
 జేట వాయించి బయటికి జ్యేష్ఠనంపి
 స్వాగతంబులు లక్షికిఁ బలుకుచుండ్రు
 కలుముల జవరాల! కరుణఁ గావుమమ్మ ॥

94

ఒనర దీపావళి దినాన నొకట నుండు
 రింద్రుఁడాది సురలు నాడె యెసఁగులక్షి
 పూజలంచు నధర్మణంబున వదించు
 కలుముల జవరాల! కరుణఁ గావుమమ్మ ॥

95

వ్రగతిఁ 'గాంబోడియా' ను పురాతనంపు
టాలయంబున నీ విగ్రహంబు లక్ష్మీ!
నేటికిని పూజ లందుచు నెగడుచుండు
కలుముల జవరాల! కరుణ! గావుమమ్మ॥

98

'చైన' 'టాంగను' చెంత 'పుషాను' నందు
నాగ మకరాల చిహ్నాల నాణెములను
విసరి పూజింతు కలిమికై విపులభక్తి
కలుముల జవరాల! కరుణ! గావుమమ్మ॥

97

స్వర్ణ భూషణ భూషిత! వనదికన్య!
కాంతి మద్భాసితాంగి! శ్రీకాంత! శాంత!
రమ్ము నా యింటికి రయాన రమ్య హృదయ!
కలుముల జవరాల! కరుణ! గావుమమ్మ॥

98

మనసు కల్గిన! గల్గుచు మార్గమండ్రు,
పేదనోయమ్మ! ప్రోవంగ వేగరమ్ము!
క్షీర సాగర కన్యకా! సిరులనిమ్ము!
కలుముల జవరాల! కరుణ! గావుమమ్మ॥

99

శ్రీరమాసతి, పార్వతి, శారదాంబ
రూపముల నొప్పి లోకాల రూఢినేలు
నాది దేవతవమ్మ! నన్నాదుకొనుము
కలుముల జవరాల! కరుణ! గావుమమ్మ॥

100

అల్ల వైకుంఠ పురమున పుల్లకుసుమ
భరిత గంధిల మందార వనములోన
సరసి గట్టిన హరితోడ సరసమాడు
కలుముల జవరాల! కరుణ, గావుమమ్మ ॥

101

సత్యవంతుల, భక్తుల, సద్గుహములు,
వీరులు, జయధ్వజంబులు, ద్విపగణంబు,
పూల తోటలు, నీ నిలయాలు తల్లి!
కలుముల జవరాల! కరుణ, గావుమమ్మ ॥

102

పెత్తనము రాదు, దుఃఖంబు పెరిగిపోవు,
సభకుఁ బోవ భయమ్మును జంకు కలుగు
నీదయందప్పు వానికి నిజము తల్లి!
కలుముల జవరాల! కరుణ, గావుమమ్మ ॥

103

తల్లి నిందించు, నిజ సతి తలఁప దింత,
బలము తగ్గును, వెగటొను బలుకు తీరు,
నీదయం దప్పు వానికి నిజము తల్లి!
కలుముల జవరాల! కరుణ, గావుమమ్మ ॥

104

పోక చేయఁడెనందేని రూక లేక
ధనము మూలము జగతికిఁ దధ్యమరయ,
నట్టి ధనమీవ! ధనలక్ష్మీ! యార్తుఁ బ్రోవు;
కలుముల జవరాల! కరుణ, గావుమమ్మ ॥

105

శ్రీయు, ఘనతయు, గౌరవ స్నేహములును,
 వస్త్ర వాహన ధర్మముల్, పనితనంబు,
 నీదు దయ కల్గనబ్బును; నీవె దిక్కు
 కలుముల జవరాలి కరుణ, గావుమమ్మ ॥

106

అద్దములు, రత్నములును, స్వయంవరాలు,
 జలజములు, దీపములు, చత్రచామరములు,
 గోవులు, పొలాలు, నీవుండు తావులమ్మ!
 కలుముల జవరాలి కరుణ, గావుమమ్మ ॥

107

సిరుల నిచ్చెదవో తల్లి! చిద్విలాసి!
 స్వాంతమున నిన్ను, గొల్చెడి సాదునన్ను
 సర్వ సంపదలిచ్చి రక్షణము సేయు
 కలుముల జవరాలి కరుణ, గావుమమ్మ ॥

108

మేల్మి బంగారు రంగగు మేన నొప్పి
 స్వర్ణ రజిత మాలల, జంద్రుభాతిదనరి,
 పసిడియే యౌచు భాసించు భాగ్యలక్ష్మి!
 కలుముల జవరాలి కరుణ, గావుమమ్మ ॥

109

పూయకే కాయు బిల్వంబు పుట్టె; నదియు
 నంత రేంద్రియ బాహ్యేంద్రియములు లేమి,
 బారద్రోలెడు నీ దయా ప్రాప్తి వలన
 కలుముల జవరాలి కరుణ, గావుమమ్మ ॥

110

అఖిల శుభలక్షణంబుల నాశ్రీ లాశి
 కోర్కెలం దీర్చుచుండెడి కోమలాంగి
 ఆశ్రయించితి దీనుని నాదరించి
 కలుముల జవరాల! కరుణ! గావుమమ్మ ॥

111

బ్రహ్మరూపిణి! భగవతి! భాగ్యదాత్రి!
 ధ్యానసత్వా! దయార్ద్రహృత్పద్మ! పద్మ
 భక్త పోషణి! మణి గణ భాసురాంగి!
 కలుముల జవరాల! కరుణ! గావుమమ్మ ॥

112

చంద్ర భాసిని! చంద్రూప! ఇంద్రవినుత!
 భక్త మానస హంసి! సౌభాగ్యలక్ష్మి!
 లేమి బాపుము సిరులిచ్చి కామజనని!
 కలుముల జవరాల! కరుణ! గావుమమ్మ ॥

113

సకల నిగమాంత వినుత! ప్రశాంత మతిని
 బలికినాడనీ శతకమ్ము భక్తి మెయిని
 సకల సంపద లర్థింతు సౌమ్యలక్ష్మి!
 కలుముల జవరాల! కరుణ! గావుమమ్మ ॥

114

వజ్రలు లలకోన సిద్ధేశు వర జనితుడ,
 గృష్ణవేణమ్మ లింగయ్య ప్రియసుతుండ.
 రక్తి కోసంగి సిద్ధేశ్వర ప్రసాదు,
 గలుముల జవరాల! కరుణ! గావుమమ్మ ॥

115

జయము శ్రీ విష్ణు హృద్వాసి జయము జయము
 జయము సర్వసంపత్ప్రదాః జయము జయము
 జయము సర్వాంగ సుందరీః జయము జయము
 కలుమురి జవరాలు కరుణ గావుమమ్మ ॥ 11

సకల సంపత్ప్రాప్తిరస్తుః

శుభం భూమాత్ :

శ్రీ శ్రీ శ్రీ శ్రీ శ్రీ



శ్రీ పిర్డి సాయిబాబా ప్రింటర్స్, తులసి కాంప్లెక్స్, కోడూరు.